

**ஊவா மாகாண சபை பாடசாலைகளில் நிலவும் சிங்கள மற்றும் தமிழ் மொழி மூல ஆசிரியர் வெற்றிடங்களுக்காக இலங்கை ஆசிரியர் சேவையின் 3 ஆம் வகுப்பின் 1 (அ) தரத்திற்கு ஆட்சேர்ப்பு செய்வதற்கான போட்டிப் பரீட்சை - 2023**

ஊவா மாகாணத்தில் மாகாண சபை பாடசாலைகளில் நிலவும் சிங்கள மற்றும் தமிழ் மொழி மூல பாடசாலைகளில் ஆசிரியர் வெற்றிடங்களை பூரணப்படுத்துவதற்காக ஊவா மாகாணத்தில் நிரந்தர வதிவை உடைய இவ் அறிவித்தலில் குறிப்பிட்டுள்ள தகைமைகளை உடைய பட்டதாரிகளிடமிருந்து விண்ணப்பப்படிவங்கள் கோரப்படுகின்றன. விண்ணப்பப்படிவங்களை ஏற்றுக்கொள்ளும் இறுதித்திகதி 2023.09.18 ஆகும்.

**01. ஆட்சேர்ப்பு செய்வதற்கான பொதுவான தகைமைகள்:**

- 1.1 விண்ணப்பதாரர் பரம்பரையாகவோ அல்லது பதிவு செய்ததன் ஊடாகவோ இலங்கை பிரஜையாக இருத்தல் வேண்டும்.
- 1.2 விண்ணப்பதாரர் ஊவா மாகாணத்தில் 03 வருடங்கள் நிரந்தர வதிவையுடைய பிரஜையாக இருத்தல் வேண்டும். (தொடர்ந்து 03 வருடங்களுக்கான வதிவை சான்றுப்படுத்தும் வாக்குரிமை பட்டியலின் பெயர்ப்பு நேர்முகப் பரீட்சையின் போது சமர்ப்பித்தல் வேண்டும். விண்ணப்படிவம் ஏற்றுக்கொள்ளப்படும் இறுதித் திகதியன்று ஊவா மாகாணத்தில் நிரந்தரமாக வதிவையுடைய தொடர்ச்சியான 03 வருடங்களுக்குள் ஊவா மாகாணத்திற்குள் நிரந்தர வதிவை உறுதி செய்ய இயலாத விண்ணப்பதாரிகள் ஊவா மாகாணத்திற்குள் தனது வாழ்க்கைத் துணையின் 03 வருட நிரந்தர வதிவை உறுதிப்படுத்த முடியும்.)
- 1.3 நன்னடத்தையுடன் மற்றும் நல்ல உடல் மற்றும் உள ஆரோக்கியத்துடன் கூடியவராக இருத்தல் வேண்டும்.
- 1.4 2023.09.18 திகதிக்கு 18 வயதிற்கு குறையாமலும் மற்றும் 35 வயதிற்கு மேற்படாமலும் இருத்தல் வேண்டும்.

**02. கல்வி தகைமைகள்:**

- 2.1. இலக்கம் 1885/38 மற்றும் 2014.10.23 ஆம் திகதி இலங்கை ஆசிரியர் சேவைப் பிரமாணக் குறிப்பின் 7.2.2.1 பந்தியின் 6 ஆம் குறிப்பிற்கு ஏற்ப விண்ணப்பிக்கும் சகல விண்ணப்பதாரர்களும் க.பொ.த. (சா/த) பரீட்சையில் சிங்கள அல்லது தமிழ் மொழியினை ஒரு பாடமாகக் கொண்டு சித்தியடைந்திருத்தல் வேண்டும்.
- 2.2. கற்பிக்கும் பணிக்காக ஏற்றுக்கொள்ளப்பட்ட தனித்துவமான துறைகளுக்கான, பல்கலைக்கழக மானியங்கள் ஆணைக்குழுவினால் ஏற்றுக் கொள்ளப்பட்ட (உள்நாட்டு/வெளிநாட்டு) பல்கலைக்கழகத்தினால் அல்லது பல்கலைக்கழக மானியங்கள் ஆணைக்குழுவினால் ஏற்றுக் கொள்ளப்பட்ட பட்டம் வழங்கும் நிறுவனத்தினால் வழங்கப்பட்ட பட்டம் பெற்றுக்கொண்டிருக்க வேண்டியதுடன், அப்பட்டத்திற்காக கற்றுள்ள பிரதான விடயங்களுக்கு ஏற்ப ஒவ்வொரு விடயங்களுக்காக இவ் அறிவித்தலின் உப ஆவணத்தின் இலக்கம் 01ன் கீழ் குறிப்பிடப்பட்டுள்ள தகைமைகளை பூர்த்தி செய்திருத்தல் கட்டாயமானதாகும்.
- 2.3. பட்டப்படிப்பிற்காக பின்பற்றியுள்ள பிரதான விடயம் / விடயங்களுக்கு ஏற்ப மாத்திரம் குறித்த ஆசிரியர் வெற்றிடத்திற்காக விண்ணப்பிக்க வேண்டும். விண்ணப்பித்துள்ள விடயத்துடன் தொடர்புடையதாக அவரது பட்டப்படிப்பின் முழு விடய உள்ளடக்கத்தில் (Credit எண்ணிக்கையில்) 1/3 னை பூரணப்படுத்தியுள்ளவர்களாக இருத்தல் வேண்டும்.
- 2.4. பட்டப்படிப்பின் விளக்கமான பெறுபேற்று ஆவணத்தில் விடயங்களின் உள்ளடக்கம் குறிப்பிடப்பட்டிருக்கவில்லை எனின் அதனை குறித்த பல்கலைக்கழகத்தின் ஊடாக சான்றுப்படுத்தி குறித்த ஆவணத்தினை பொது நேர்முக பரீட்சையின் போது சமர்ப்பித்தல் வேண்டும்.
- 2.5. பட்டப்படிப்பின் விடய உள்ளடக்கம் தொடர்பாக எழும் பிரச்சினைகள் தொடர்பில் இறுதி தீர்மானமானது ஊவா மாகாண சபை அரசாங்க சேவை ஆணைக்குழுவினால் மேற்கொள்ளப்படும்.

**03. சேவை நிபந்தனைகள்:**

- 3.1. இப்பதவி நிரந்தரமானது. பதவிக்கு உரித்தான ஓய்வூதிய முறை தொடர்பாக அரசாங்கத்தினால் எதிர்காலத்தில் எடுக்கப்படும் கொள்கை ரீதியான தீர்மானங்களுக்கு கீழ்ப்படிதல் வேண்டும்.
- 3.2. முதலாவதாக நியமிக்கப்படும் பாடசாலையில் 05 வருடங்கள் கட்டாயமாக சேவையாற்ற வேண்டியதோடு எந்தவொரு காரணத்திற்காகவும் இடமாற்றம் அல்லது சேவை இணைப்பினை பெறுவதற்காக முன்வைக்கப்படும் கோரிக்கைகள் கருத்தில் கொள்ளப்படமாட்டாது.
- 3.3. 05 வருட சேவை காலத்தின் பின்னர் ஊவா மாகாண ஆசிரியர் இடமாற்ற கொள்கையின் பிரகாரம் சேவை தேவையின் அடிப்படையில் ஊவா மாகாணத்தின் வேறு பாடசாலைக்கு இடமாற்றம் பெற்றுத்தருவதற்கு ஊவா மாகாண சபை கல்வி அமைச்சின் ஊடாக பரிசீலிக்கப்படும்.
- 3.4. அரசாங்க நியமனத்தினை நிருவகிக்கும் பொதுவான நிபந்தனைகளுக்கும் 2014.10.23 ஆம் திகதி இலங்கை சனநாயக சோசலிச குடியரசின் இலக்கம் 1885/38 னை உடைய அதி விசேட வர்தமானியில் பிரகரிக்கப்பட்ட இலங்கை ஆசிரியர் சேவை பிரமாண குறிப்பில் குறிப்பிடப்பட்டுள்ள நிபந்தனைகளுக்கும் அப்பிரமாண குறிப்பில் மேற்கொண்டுள்ள அல்லது எதிர்காலத்தில் மேற்கொள்ளப்படும் திருத்தங்களுக்கும் உட்படுத்தல் வேண்டும்.